

eul_wid: vtk-aa

Λεξικογραφικὸν ἔργον ἀνώνυμον · Lexicographic Work Anonymous II

Etymology of the Alphabet

Ἑτυμολογία τοῦ Ἀλφαβήτου

Period: Ὀψιμαρχία [Late Antique](#)
Dialect: Μικταὶ διάλεκτοι [Mixed Dialects](#)
Domain: Γραμματική [Grammar](#)
Format: Πεζός [Prose](#)

- 595 (11t) ΕΤΥΜΟΛΟΓΙΑ ΤΟΥ ΑΛΦΑΒΗΤΟΥ Α. Ἄλφα πόθεν ἐτυμολογεῖται; Παρὰ τὸ ἄλφω τὸ εὐρίσκω ἢ παρὰ τὸ Ἄλεφ ὃ δηλοῖ τὸ μάθε· ἢ παρὰ τὸ ἄλοφῶ τὸ μανθάνω ἢ παρὰ τὸ ἄλ φᾶ Γεργεσινῶν, ὃ σημαίνει, ἄρον φᾶ· κατ' ἀρχᾶς προτρεπόμενον τὸν παῖδα ἄραι καὶ τραφῆναι γνῶσιν τὴν τῶν γραμμάτων. καὶ διάτι προτάσσει τὸ ἄλφα τῶν ἄλλων πάντων γραμμάτων; διότι ἡ γνῶσις τῶν γραμμάτων βρῶσις καὶ τροφή λέγεται· τὸ δὲ ἄλφα κατὰ Γεργεσαίους ἄρον καὶ τραφῆναι λέγεται. διὸ καὶ προτέτακται τῶν ἄλλων πάντων γραμμάτων· σημαίνει γὰρ τὸ Αλ τὸ ἄρον, γεύσου δὲ τὸ φάγε· καὶ πάλιν· διάτι προτάσσει τὸ Ἄλφα τῶν ἐτέρων εἴκοσι τριῶν γραμμάτων; διότι ἄφ' ἑαυτοῦ ἄρχεται, καὶ εἰς αὐτὸ καταλήγει· εἰ γὰρ ὀλογράφος αὐτὸ τιθῆς, αὐτὸ μὲν ἄρχειν εὐρήσεις ὁμοίως καὶ λήγειν· (sic) ἐνκαρδίως δὲ κέκτηται τὸ φ.
- 596 (11) Β. Βῆτα πόθεν ἐτυμολογεῖται; Παρὰ τὸ βῶ τὸ βαίνω, ἐν τοῖς μαθήμασιν. καὶ ἄλλως. Βάττα τὸ ἴχνος, καὶ τροπῇ τοῦ ἄ εἰς ἡ βῆτα· διὰ ταύτην γὰρ τὰ ἴχνη ἡμῶν προβαίνουσιν ἐν τοῖς γράμμασιν· καὶ ἄλλως· Βάσσα κατὰ Δωρυεῖους τὸ βυσσίον, ὃ λέγεται βυκίον (sic), καὶ τροπῇ τοῦ ς εἰς τ, βάτα· καὶ αὖθις ἡμεῖς τατῶν (sic) Δωρυέων ἄλφα εἰς κάππα τρέπομεν, καὶ γίνεται βῆτα· βρύσιν (sic) ἔτες τὸ ἄλφα· τὸ βῆτα δὲ, καθὰ βυκκίον· καὶ τοῦτο, πρὸς τὴν βρύσιν εἰσερχόμενον, ἀντλεῖ ἡμῖν ὕδωρ τῆς γνώσεως.
- 597 Τί ἐστι βῆτα; βάσις μαθήσεως τῶν γραμμάτων· τί ἐστιν βάσις; βάσις λέγεται καὶ ἡ ἀναβάθρα· ἦτουν ἡ ἀναβάταξις. βάσις δὲ λέγεται καὶ ἡ ἔμβασις τινὸς πρὸς τινα τέχνην, ἣν ἡ βῆτα σημαίνει· διὰ ταύτην γὰρ ἐμβαίνομεν πρὸς τὴν μάθησιν, παρελθόντες τὸ ἄ. Γ. Τί ἐστι γάμα (sic); Γάνωσις τῶν γραμμάτων ἡδύτητος, ἥγουν γλυκύτητος πόθεν Γάμα; παρὰ τὸ γαῖμ (sic), ὃ δηλοῖ τὴν γεῦσιν τῶν γραμμάτων γλυκύτητος. Δ. Δέλτα πόθεν ἐτυμολογεῖται; Παρὰ τὸ δᾶλθ. Δᾶλθ γὰρ λέγεται ὁ τέταρτος οὐρανός, διὸ καὶ τὸ τέταρτον στοιχεῖον δέλτα προσαγορεύεται. Ε. Ε πόθεν ἐτυμολογεῖται; Παρὰ τὸ εῖ τὸ εἶν καὶ φωτίζειν τὰς πέντε αἰσθήσεις ἡμῶν, ἐξ οὗ καὶ ἕως τὸ φῶς. Ζ. Ζῆτα πόθεν ἐτυμολογεῖται; Παρὰ τὸ ζεῖθ. Ζεῖθ γὰρ λέγεται ὁ ἔβδομος οὐρανός, διὸ καὶ τὰ γεννώμενα βρέφη τῷ ἐβδόμῳ μηνὶ ζῶσι μὴ βλαβούμενα. Η. Ἥτα πόθεν ἐτυμολογεῖται; Παρὰ τὸ ἦθ, ὃ δηλοῖ τὸ σχῆμα, ἐξ οὗ καὶ ἦθος καὶ εὐκοσμία. Θ. Θῆτα πόθεν ἐτυμολογεῖται; Παρὰ τὸ Θῶθ· Θῶθ δὲ λέγεται τὸ πέταλον τῶν παλαιῶν ἱερέων. Ι.
- 598 (1t) Ἰῶτα πόθεν ἐτυμολογεῖται; Παρὰ τὸ Ἰῶδ δὲ ἡλεῖ ὅτης τοῦ νοός· διὸ καὶ ἐν τῷ τελείῳ ἀριθμῷ τοῦ ψήφου τῶν γραμμάτων ἰῶτα προετέθη. Κ. Κάππα πόθεν ἐτυμολογεῖται; Παρὰ τὸ Καῦ· Καῦ δὲ ὁ αἰθήρ λέγεται, ἥγουν τὸ οὐράνιον πῦρ· διὸ καὶ καῦμα ἡ θερινὴ θερμασία. Λ. Λάμβδα πόθεν

ἐτυμολογεῖται; Παρὰ τὸ λάβ· λάβ δὲ τὸ διὰ μέσου τοῦ οὐρανοῦ καὶ τῆς γῆς χάσμα λέγεται. Μ. Μῖ (sic) πόθεν ἐτυμολογεῖται; Παρὰ τὸ Μᾶν ὃ σημαίνει τὴν οὐράνιον τροφήν. Ν. Ν πόθεν ἐτυμολογεῖται; Παρὰ τὸ Νᾶν, ὃ δηλοῖ τὸν ἄρτον· καὶ γὰρ πέραι νᾶν τὸν ἄρτον λέγουσιν· διὸ καὶ ἴνιν ἐν τῷ ἀρότρῳ σιδήριον, ὡς ἰνεῦον, ἥτοι ἀρτόδουλον. Ξ. Ξ πόθεν ἐτυμολογεῖται; Παρὰ τοῦ ξιφιαίου ἀστέρος· κατὰ μίμησιν γὰρ ἐκείνου γράφεται. Ο. Ο πόθεν ἐτυμολογεῖται; Παρὰ τὸ ὄειν κυκλοειδῶς. Ὅειδὸν γὰρ τὸν οὐρανὸν λέγομεν εἶναι, ἥτοι κυκλοειδῆ· διὸ καὶ τὸ οὕτως ἐκλήθη, ὡς κυκλοειδὲς καὶ αὐτὸ τυγχάνον. Π. Π πόθεν ἐτυμολογεῖται; Παρὰ τὸ πιάδας ἔχειν, ἥτοι ποιητικὰ κέντρα. Πιάδες γὰρ αἱ αὐτοῦ γραμμαὶ λέγονται. Ρ.

599 (1t) Ρῶ πόθεν ἐτυμολογεῖται; Παρὰ τὸ ῥέειν τὴν αὐτοῦ γραμμὴν κάτω. Σ. Σίγμα πόθεν ἐτυμολογεῖται; Παρὰ τὸ κεῖσθαι αὐτῷ ὡς περση μαίαν πλαγίας· ἥτοι ὡς φλάμουλον κείμενον. Τ. Ταῦ πόθεν ἐτυμολογεῖται; Παρὰ τὸ τῶβ, ὃ δηλοῖ τὸ ἀγαθόν. Υ. Υ πόθεν ἐτυμολογεῖται; Παρὰ τὸ ὑακὸς κεῖσθαι αὐτὸ, ἥγουν νεφελιακῶς, ὥσπερ ὕδατος πλήρες. Φ.

600 (1t) Φ πόθεν ἐτυμολογεῖται; Παρὰ τὸ φαεινῶς γράφεσθαι αὐτὸ, ὥσπερ φωτὶ ὠπτόμενον παρά τινος. Χ. Χ πόθεν ἐτυμολογεῖται; Παρὰ τὸ χέεσθαι αὐτὸ ἔνθεν κακεῖθεν. Ψ. Ψ πόθεν ἐτυμολογεῖται; Παρὰ τὸ ψιακῶς γράφεσθαι αὐτὸ καὶ μιμεῖσθαι τὰς τοῦ αὐτοῦ ψιάς. Ω. (sic) Ω δὲ ὦ τὸ μέγα, διπλασιασμός τοῦ ο τοῦ ο μικροῦ, διὸ καὶ μέγα ἐκλήθη. Ἐδιπλασιάσθη δὲ πρὸς ἀναπλήρωσιν τῶν εἴκοσι τεσσάρων ὥρων τοῦ νυχθημέρου.